



## Прва лабораториска вежба по Софтверско инженерство

Рок: 09.04.2022 (недела), 23:59

### Упатство за изработка

- Задолжително одговорете на прашањата од [КВИЗОТ](#) за поврзување со github. Внимавајте на форматот на линкот. Рокот за оваа активност е исто до **9.4.2022, 23.59.**
- Сите барања извршете ги едно по едно како што се наведени подолу.
- Додека ги решавате задачите, водете документација (запишувајте ги сите користени команди и одговори на поставените прашања) во обична текстуална датотека. Датотеката именувајте ја со бројот на вашиот индекс и ставете ѝ наставка .txt (со мали букви!). Пример: **111111.txt**. **Ако датотеката не е именувана на овој начин, тоа ќе предизвика скриптата за автоматско оценување да не ја најде!**
- За секое барање каде употребувате git команди, напишете ги сите употребени команди во документацијата и објаснете ги. Во некои чекори се бара да го ископирате и излезот од дадена git команда. Во документацијата одговорете ги и поставените прашања
- Не ја копирајте целата содржина што ја имате во terminal/command prompt, само тоа што е побарано!
- Во чекорите 20 и 21 каде се употребува спојување на гранки, задолжително да се даде објаснување за тоа:
  - дали се случиле конфликти при извршување на наредбата
  - ако се случиле, како сте ги решиле (начинот за решавање на конфликти определете го сами како избор на еден од можните начини)
  - која стратегија била употребена за да се изврши спојувањето
- **Чекорите од 1-9 и 22-23 мора да бидат изработени за да се признае вежбата за прикачена и изработена.**

### Барања:

1. Инсталирајте Git и креирајте Ваш профил на Github.
2. На <https://github.com/settings/repositories> променете го името на Вашата главна гранка во **master**.
3. Креирајте Ваш оддалечен (remote) репозиториум на Github што ќе биде именуван во форматот **SI\_2022\_lab1\_INDEX**. (INDEX да биде вашиот број на индекс). Пример: **SI\_2022\_lab1\_111111**. **Ако репозиториумот не е именуван на овој начин, тоа ќе предизвика скриптата за автоматско оценување да не го најде!** Репозиториумот направите го **приватен**, а по 09.04.2022, ќе го направите јавен. При креирање на репозиториумот, изберете ја опцијата *Add a README file*. Во README документот наведете Ваше име, презиме и број на индекс.
4. Откако ќе го креирате репозиториумот, клонирајте го на вашиот компјутер. По клонирање на репозиториумот, влезете во истиот со цел да можете да ги извршувате следните задачи.

